



ایچ بی ایل پی ایس ایل 6 کے بقیہ میچز 9 سے 24 جون تک ابو ظہبی میں کھیلے جائیں گے

- کو الیفائر اور ایلیمینٹر 1 سمیت ٹورنامنٹ کے بقیہ میچز کے دوران 6 ڈبل ہیڈرز کھیلے جائیں گے
- قومی کرکٹ ٹیم 25 جون کو مانچسٹر روانہ ہوگی
- ایچ بی ایل پی ایس ایل اپنے آغاز سے ہی متعدد چیلنجز سے نمٹ کر بہتر اور مضبوط بن کر ابھرتی رہی ہے، چیف ایگزیکٹو پی سی بی وسیم خان

ابو ظہبی، 3 جون 2021ء:

پاکستان کرکٹ بورڈ نے اعلان کیا ہے کہ ایچ بی ایل پاکستان سپر لیگ 6 کے بقیہ 20 میچز 9 سے 24 جون تک شیخ زید کرکٹ اسٹیڈیم ابو ظہبی میں کھیلے جائیں گے، جس کے بعد قومی کرکٹ ٹیم 25 جون کو مانچسٹر روانہ ہو جائے گی۔

21 جون کو کو الیفائر اور ایلیمینٹر 1 سمیت ٹورنامنٹ کے بقیہ 20 میچز میں مجموعی طور پر 6 ڈبل ہیڈرز شامل ہیں۔ ڈبل ہیڈرز کا پہلا میچ یو اے ای وقت کے مطابق شام 5 بجے (پاکستانی وقت کے مطابق 6 بجے) اور دوسرا رات 10 بجے (پاکستانی وقت کے مطابق 11 بجے) شروع ہوگا۔ جس دن صرف ایک میچ ہوگا، اس روز میچ کا آغاز یو اے ای وقت کے مطابق رات 8 بجے (پاکستانی وقت کے مطابق 9 بجے) ہوگا۔

شیڈول کے مطابق ٹورنامنٹ کا مجموعی طور پر 15 واں میچ 9 جون کو لاہور قلندرز اور اسلام آباد یونائیٹڈ کے مابین کھیلا جائے گا۔

ایونٹ کے آغاز میں تاخیر ایسے لاجسٹک اور آپریشنل چیلنجز کی وجہ سے ہوئی جو پی سی بی کے کنٹرول سے باہر تھے۔

اسلام آباد یونائیٹڈ اور لاہور قلندرز کی ٹیموں کے گزشتہ روز شیخ زید اسٹیڈیم ابو ظہبی میں ٹریننگ کی، ایونٹ میں شریک باقی 4 ٹیمیں جمعرات سے ٹریننگ سیشنز کا آغاز کریں گی۔ جن کھلاڑیوں اور اسپورٹ اسٹاف نے اپنی سات روزہ روم آکسولیشن مکمل کر لی ہے اور ان کے تینوں پی سی آر ٹیسٹ کے رزلٹ منفی آئے ہیں، انہیں ٹریننگ سیشنز میں شرکت کی اجازت مل گئی ہے۔

پی سی بی نے کھلاڑیوں، فرنیچائرز، ایونٹ اور کمرشل پارٹنرز کی سہولت کے پیش نظر اس شیڈول کو قابل عمل بنانے کے لیے انگلینڈ اینڈ ویلز کرکٹ بورڈ سے رابطہ کر کے اسکواڈ کو 25 جون کو انگلینڈ بھیجنے پر اتفاق کیا ہے۔

قومی اسکواڈ میں شامل کھلاڑی اور اسپورٹ اسٹاف 25 جون کو یو اے ای سے مانیچسٹر روانہ ہوں گے، جہاں سے وہ ڈربی پہنچ کر ضروری قرظینہ اور ٹریننگ سیشنز میں حصہ لیں گے۔ قومی کرکٹ ٹیم 6 جولائی کو ڈربی سے کارڈف پہنچے گی، جہاں وہ 8 جولائی کو سیریز کا پہلا ون ڈے انٹرنیشنل میچ کھیلے گی۔

نیا شیڈول:

- 3 تا 8 جون: پریکٹس سیشنز
- 9 جون: لاہور قلندرز بمقابلہ اسلام آباد یونائیٹڈ
- 10 جون: ملتان سلطانز بمقابلہ کراچی کنگز
- پشاور زلمی بمقابلہ لاہور قلندرز
- 11 جون: اسلام آباد یونائیٹڈ بمقابلہ کوئٹہ گلیڈی ایٹرز
- 12 جون: کوئٹہ گلیڈی ایٹرز بمقابلہ پشاور زلمی
- 13 جون: اسلام آباد یونائیٹڈ بمقابلہ لاہور قلندرز
- ملتان سلطانز بمقابلہ پشاور زلمی
- 14 جون: اسلام آباد یونائیٹڈ بمقابلہ کراچی کنگز

15 جون: کوئٹہ گلیڈی ایٹرز بمقابلہ لاہور قلندرز

پشاور زلمی بمقابلہ کراچی کنگز

16 جون: ملتان سلطانز بمقابلہ کوئٹہ گلیڈی ایٹرز

17 جون: اسلام آباد یونائیٹڈ بمقابلہ پشاور زلمی

کراچی کنگز بمقابلہ لاہور قلندرز

18 جون: ملتان سلطانز بمقابلہ لاہور قلندرز

19 جون: کوئٹہ گلیڈی ایٹرز بمقابلہ کراچی کنگز

ملتان سلطانز بمقابلہ اسلام آباد یونائیٹڈ

20 جون: پریکٹس

21 جون: کوالیفائر (پوائنٹس ٹیبل پر پہلی بمقابلہ دوسری پوزیشن والی ٹیم)

ایلیمنیٹر 1 (پوائنٹس ٹیبل پر تیسری بمقابلہ چوتھی پوزیشن والی ٹیم)

22 جون: ایلیمنیٹر 2 (کوالیفائر ہارنے والی ٹیم اور ایلیمنیٹر 1 کی فاتح ٹیم)

23 جون: آرام / ٹریننگ

24 جون: فائنل

وسیم خان، چیف ایگزیکٹو پی سی بی:

پاکستان کرکٹ بورڈ کے چیف ایگزیکٹو وسیم خان کا کہنا ہے کہ ایچ بی ایل پی ایس ایل 6 کے بقیہ 20 میچز کی ابو ظہبی میں میزبانی ہماری لیگ کے مستحکم ہونے کی واضح علامت ہے، ایچ بی ایل پی ایس ایل اپنے آغاز سے ہی متعدد چینلجز سے نمٹ کر بہتر اور مضبوط بن کر ابھرتی رہی ہے۔

چیف ایگزیکٹو پی سی بی نے کہا کہ پی سی بی کے لیے ایچ بی ایل پاکستان سپر لیگ کی پذیرائی اور ساکھ بڑی اہمیت کی حامل ہے اور انہیں خوشی ہے کہ ہمارے فیصلوں کی بدولت لیگ کا چھٹا ایڈیشن مکمل ہونے جا رہا ہے۔

انہوں نے کہا کہ اس ٹورنامنٹ کا پاکستان میں مکمل انعقاد ہمیشہ سے ہماری ترجیح رہی ہے تاہم چند غیر معمولی حالات کے پیش نظر ہمیں اس ٹورنامنٹ کے بقیہ 20 میچز یہاں سے منتقل کرنے پڑے ہیں، ایچ بی ایل پاکستان سپر لیگ 7 کا مکمل انعقاد پاکستان میں کرنا ہی ہماری اولین ترجیح ہوگی۔

انہوں نے مزید کہا کہ وہ متحدہ عرب امارت اور پاکستان کی حکومتوں کے تعاون کے مشکور ہیں، وہ ایمرٹس کرکٹ بورڈ، ابو ظہبی اسپورٹس کونسل اور تمام فرنچائز مالکان کا بھی شکریہ ادا کرتے ہیں کہ جو ہمارے ساتھ کھڑے رہے۔

عزت مآب عارف ال اعوانی، جنرل سیکرٹری ابو ظہبی اسپورٹس کونسل:

ابو ظہبی اسپورٹس کونسل کے جنرل سیکرٹری عزت مآب عارف ال اعوانی کا کہنا ہے کہ ایچ بی ایل پاکستان سپر لیگ 6 کی میزبانی ابو ظہبی اور اس کی اسپورٹس سہولیات کے فروغ میں بہت اہم ثابت ہوگی، پی سی بی اور احسان مانی کے ساتھ ہمارے تعلقات بہت پرانے اور خوش آئند ہیں، جس کی بدولت ہمیں حکومت کی طرف سے تمام حل طلب معاملات پر چھوٹ کی منظوری ملی۔

انہوں نے کہا کہ ابو ظہبی کرکٹ اور ابو ظہبی اسپورٹس کونسل کی طرف سے وہ تمام کھلاڑیوں کو خوش آمدید اور ان کے لیے نیک تمناؤں کا اظہار کرتے ہیں، یقین ہے کہ یہ اپنی کرکٹ اسکولز کی بدولت دنیا بھر میں موجود شائقین کرکٹ کو محفوظ کریں گے۔

خالد الظارونی، نائب چیئر مین ایمرٹس کرکٹ بورڈ:

ایمرٹس کرکٹ بورڈ کے نائب چیئر مین خالد الظارونی کا کہنا ہے کہ ای سی بی کو ایک بار پھر ایچ بی ایل پی ایس ایل کے میچز کی یو اے ای میں میزبانی پر خوشی ہے، یہ وہی جگہ ہے کہ جہاں سے 6 سال قبل اس لیگ کا آغاز ہوا تھا۔

انہوں نے کہا کہ اس مرتبہ یہ تمام میچز ابو ظہبی میں کھیلے جائیں گے جہاں عالمی معیار کی سہولیات موجود ہیں، گو کہ کورونا وائرس کی عالمی

وباء کے باعث دنیا بھر کو مختلف چیلنجز درپیش ہیں تاہم ای سی بی اپنے چیئرمین عزت مآب شیخ نہیان بن مبارک النہیان کی سربراہی میں اس ایونٹ کو یادگار بنانے کے لیے پی سی بی کے ساتھ مکمل تعاون کرے گا۔

نائب چیئرمین ایمرٹس کرکٹ بورڈ کا کہنا ہے کہ گزشتہ چند برسوں میں یو اے ای کرکٹ کھیلنے کے لیے ایک بہتری اور ترجیح دینو بن کر ابھرا ہے اور اس کی وجہ یہاں موجود انفراسٹرکچر اور آپریشنز میں آسانی کی سہولیات ہیں۔

انہوں نے کہا کہ ابو ظہبی اسپورٹس کونسل اور ابو ظہبی کرکٹ کے اشتراک سے ہم ایچ بی ایل پی ایس ایل کو کامیاب بنانے کے لیے تمام تر توقعات پر پورا اترنے کی کوشش کریں گے، وہ پی سی بی کو مبارکباد پیش کرتے ہوئے اس لیگ میں اعلیٰ معیار کی کرکٹ دیکھنے کے منتظر ہیں۔

موجودہ پوائنٹس ٹیبل:

ٹیم	میچز	فتوحات	شکست	پوائنٹس	نیٹ رن ریٹ
کراچی کنگز	5	3	2	6	0.697
پشاور زلمی	5	3	2	6	0.273
اسلام آباد یونائیٹڈ	4	3	1	6	0.202
لاہور قلندرز	4	3	1	6	0.085
ملتان سلطانز	5	1	4	2	-0.244
کوئٹہ گلیڈی ایٹرز	5	1	4	2	-0.936

– ENDS –

Media contact:

Ibrahim Badees Muhammad
Editor – Urdu Content

Media and Communications

Partners



www.psl-t20.com ●
@thePSLT20 ●
@thePSL ●
PakistanSuperLeague ●
@thepsi ●

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4